

లోక్ సభ తొలి మహిళా సెక్రటరీ జనరల్ ఎవరు?



ఎన్. విజయేందరరాజు
సజ్జక్తు నిపుణులు,
హైదరాబాద్.

మాదిరి ప్రశ్నలు

- ప్రపంచంలోనే ఇద్దరు వ్యక్తుల మధ్య తొలి గుండె మార్పిడి శస్త్రచికిత్స చేసి 2017 డిసెంబర్ 3 నాటికి 50 ఏళ్లు పూర్తయ్యాయి. ఈ శస్త్ర చికిత్స నిర్వహించిన వైద్యుడెవరు?
◆ క్రిస్టియన్ బెర్నార్డ్.
ఈయన దక్షిణాఫ్రికాకు చెందిన కార్డియోలాజిస్ట్. 1967 డిసెంబర్ 3న తొలి గుండె మార్పిడి శస్త్రచికిత్సను విజయవంతంగా నిర్వహించాడు.
- లోక్ సభ తొలి మహిళా సెక్రటరీ జనరల్ గా ఇటీవల ఎవరు నియమితులయ్యారు?
◆ స్నేహలత శ్రీవాస్తవ.
ఈమె 1982 బ్యాచ్ కు చెందిన మధ్యప్రదేశ్ కేడర్ రిటైర్డ్ ఐఎస్ఎస్ అధికారిణి.
- ఫిఫా ప్రపంచకప్-2018 డ్రా ను 2017 డిసెంబర్ 1న విడుదల చేశారు. ఈ టోర్న మెంట్ ను ఏ దేశంలో నిర్వహించనున్నారు?
◆ రష్యా.
2018 జూన్, జూలై నెలల్లో ఫిఫా ప్రపంచ కప్ నకు రష్యా ఆతిథ్యమివ్వనుంది.
- ప్రపంచంలోనే అత్యంత వేగంగా మొబైల్ ఇంటర్నెట్ సేవలందించే దేశం ఏది?
◆ నార్వే. రెండోస్థానంలో నెదర్లాండ్స్ ఉంది.
- ప్రపంచంలోనే తొలి తేలియాడే పవన విద్యుత్ వ్యవస్థను ఎక్కడ ఏర్పాటు చేశారు?
◆ స్కాట్లాండ్ సముద్ర జలాల్లో.
- 2017 జూలై 24న మరణించిన భారత అంతరిక్ష పరిశోధన సంస్థ (ఇస్రో) మాజీ చైర్మన్ ఎవరు?
◆ ఉడిపి రామచంద్ర రావు (యూఆర్ రావు)
ఈయన భారత తొలి ఉపగ్రహం 'ఆర్యభట్ట'కు సూత్రధారి. మంగళయాన్, చంద్రయాన్-1 ప్రాజెక్టుల్లోనూ కీలకపాత్ర

- పోషించారు. ఈయనకు 2017 జనవరిలో పద్మ విభూషణ్ పురస్కారం లభించింది. 2016 సెప్టెంబర్ లో ఇంటర్నేషనల్ ఆస్ట్రో నాటికల్ ఫెడరేషన్ (ఐఎఫ్) హాల్ ఆఫ్ ఫేమ్ లో సభ్యత్వం పొందిన తొలి భారతీ యుడిగా యూఆర్ రావు రికార్డు సృష్టించారు.
- 2017 అక్టోబర్ లో పేమెంట్స్ వాలెట్ సంస్థ 'ఫ్రీచార్జ్'ను ఏ ప్రైవేట్ బ్యాంక్ కొనుగోలు చేసింది?
◆ యాక్సిస్ బ్యాంక్. ఈ వాలెట్ ను రూ.373 కోట్లు వెచ్చించి కొనుగోలు చేసింది.
 - 2017 జూలై లో బ్రిక్స్ దేశాల కార్మిక మంత్రుల సమావేశాన్ని ఏ నగరంలో నిర్వహించారు?
◆ చాంగ్ కింగ్ నగరం (చైనా)
 - ప్రపంచ 'మానవ అక్రమ రవాణా వ్యతిరేక దినోత్సవం'ను ఏటా ఏ తేదీన నిర్వహిస్తారు?
◆ జూలై 30
 - జియోసైన్స్ అండ్ టెక్నాలజీ రంగంలో 'నేషనల్ అవార్డ్ ఆఫ్ ఎక్సలెన్స్'ను ఎవరికి ప్రధానం చేశారు?
◆ ప్రొఫెసర్ కె.ఎస్.కృష్ణ. ఈయన హైదరాబాద్ కేంద్రీయ విశ్వవిద్యాలయంలో పని చేస్తున్నారు. కేంద్రమంత్రి డాక్టర్ హర్నవర్ధన్ ఈ అవార్డును అందజేశారు.
 - వ్యూహాత్మక 'హంబన్తోతా' రేవులో 70 శాతం వాటాను ఏ దేశానికి విక్రయిస్తూ శ్రీలంక ఇటీవల నిర్ణయం తీసుకుంది?
◆ చైనా. ఈ ఒప్పంద విలువ 1.1 బిలియన్ డాలర్లు.
 - నేషనల్ బుక్ ట్రస్ట్ (ఎన్బీటీ) తమ 60వ స్థాపన దినోత్సవాన్ని ఏ తేదీన జరుపుకొంది?
◆ 2017 ఆగస్టు 1
 - వివాదాస్పదమైన హిందీ చలనచిత్రం 'ఇందూ సర్కార్' దర్శకుడెవరు?
◆ మధుర్ భండార్కర్. ఇది ఎమర్జెన్సీ నేపథ్యంలో రూపొందిన చిత్రం.



- యాక్సిస్ బ్యాంక్ మేనేజింగ్ డైరెక్టర్, ముఖ్య కార్యనిర్వాహణాధికారి (సీఈఓ)గా మరో మూడేళ్లు ఎవరు కొనసాగనున్నారు?
◆ శిఖా శర్మ. ఈమె పదవీ కాలాన్ని జూన్ 2021 వరకు పొడిగించారు.
- 'సూటిమాట' అనే పుస్తకాన్ని ఎవరు రచించారు?
◆ దేవులపల్లి అమర్.
ఈయన ప్రముఖ పాత్రికేయుడు.
- 'కలం అలిగింది' అనే కవితా సంపుటిని ఎవరు రచించారు?
◆ డాక్టర్ సి. నారాయణ రెడ్డి. ఇది సినారె రచించిన చివరి కవితా సంపుటి.
- ఉపరాష్ట్రపతి ముప్పవరపు వెంకయ్య నాయుడు ప్రసంగాలు, రచనల సంకలనాన్ని ఇటీవల ఆవిష్కరించారు. ఈ పుస్తకం పేరు?
◆ యాక్సిస్ బ్యాంక్ మేనేజింగ్ డైరెక్టర్, ముఖ్య కార్యనిర్వాహణాధికారి (సీఈఓ)గా మరో మూడేళ్లు ఎవరు కొనసాగనున్నారు?
◆ శిఖా శర్మ. ఈమె పదవీ కాలాన్ని జూన్ 2021 వరకు పొడిగించారు.

- ◆ అలుపెరగని గళం - విరామ మెరుగని పయనం.
- 18. 2017 ఆగస్టులో 'జాలాది జీవిత కాల సాఫల్య పురస్కారం' ఎవరికి అందజేశారు?
◆ ప్రజాకవి, గాయకుడు గోరటి వెంకన్నకు. 'జాలాది జాతీయ పురస్కారం'ను సినీ గేయ రచయిత సుద్దాల అశోక్ తేజకు ప్రధానం చేశారు.
- 19. 2017 ఆగస్టులో ఆప్టనిస్టాన్ ఒలింపిక్ శాంతి పతకాన్ని ఎవరికి ప్రధానం చేశారు?
◆ గజల్ శ్రీనివాస్.
ఆప్టనిస్టాన్ లో శాంతిని నెలకొల్పడానికి ఆయన శాంతియాత్ర చేశారు.
- 20. 2017 గొల్లపూడి శ్రీనివాస్ అవార్డును ఎవరికి ప్రధానం చేశారు?
◆ హేమంత్ రావు.
ఈయన కన్నడ చలనచిత్ర దర్శకుడు.
- 21. 2017 సెప్టెంబర్ 1న ఫెడరేషన్ ఆఫ్ ఇండియన్ చాంబర్స్ ఆఫ్ కామర్స్ అండ్ ఇండస్ట్రీ (ఫిక్సి) సెక్రటరీ జనరల్ గా ఎవరు బాధ్యతలు చేపట్టారు?
◆ సంజయ్ బారు.
ఈయన మాజీ ప్రధాని మన్మోహన్ సింగ్ కు మీడియా సలహాదారుగా పనిచేశారు.
- 22. 2017 ఆగస్టులో పాకిస్తాన్ కేబినెట్లో చోటు దక్కించుకున్న హిందువు ఎవరు?
◆ దర్ఖాన్ లాల్
- 23. భారత్ లో తొలి రైల్వే విపత్తు నిర్వహణ గ్రామాన్ని ఎక్కడ ఏర్పాటు చేయనున్నారు?
◆ కర్ణాటకలోని హెజ్జల గ్రామంలో.
ఇక్కడ రైల్వే ప్రమాదాలకు తీసుకోవాల్సిన సహాయ చర్యలపై శిక్షణ ఇస్తారు.
- 24. 2017 యూఎస్ ఓపెన్ గ్రాండ్ ప్రీ గోల్డ్ బ్యాడ్జింట్ టోర్నమెంట్ ను గెలుచుకున్న భారతీయ క్రీడాకారుడెవరు?
◆ హెచ్. ఎస్. ప్రణయ్. ఫైనల్ లో భారత్ కే చెందిన పారుపల్లి కళ్యాణ్ ను ఓడించాడు.
- 25. నైజీరియాలో నిర్వహించిన లాగోన్ ఇంటర్నేషనల్ చాలెంజ్ బ్యాడ్మింట్ టోర్నా

- మెంట్ లో పురుషుల సింగిల్స్ టైటిల్ గెలుచుకున్న భారత క్రీడాకారుడెవరు?
◆ సి. రాహుల్ యాదవ్
డబుల్స్ టైటిల్ ను కూడా భారత్ కే చెందిన సుమీత్ రెడ్డి, మను అత్రి జంట కైవసం చేసుకుంది.
26. ప్రపంచ అథ్లెటిక్స్ చాంపియన్ షిప్ జావెలిన్ త్రో విభాగంలో ఫైనల్ కు చేరిన తొలి భారతీయ క్రీడాకారుడెవరు?
◆ దవీందర్ సింగ్ కాంగ్. 2017 ఆగస్టులో లండన్ లో నిర్వహించిన పోటీల్లో ఈ ఘనత సాధించాడు.
 27. 2017 ఆగస్టులో అమెరికాలో నిర్వహించిన సింక్వెప్టీల్ చెస్ టోర్నమెంట్ ను ఎవరు గెలుచుకున్నారు?
◆ మాక్సిమ్ వషీర్ లాగ్రేవ్. ఈయన ఫ్రాన్స్ కు చెందిన చెస్ గ్రాండ్ మాస్టర్.
 28. ప్రీమియర్ సోలార్ పరిశ్రమను తెలంగాణ లో ఎక్కడ ఏర్పాటు చేశారు?
◆ సంగారెడ్డి జిల్లా గుమ్మడిదల మండలం అన్నారం గ్రామంలో.
 29. ఢిల్లీ ఆకాశవాణి కేంద్రం డైరెక్టర్ గా ఇటీవల నియమితులైన తెలుగు మహిళ ఎవరు?
◆ శైలజా సుమన్
 30. వ్యవసాయ ఉత్పత్తులను రైతులు ఆన్ లైన్ లో విక్రయించడానికి ఉద్దేశించిన పోర్టల్ ను కేంద్ర ప్రభుత్వం ఇటీవల ప్రారంభించింది. ఆ పోర్టల్ పేరేమిటి?
◆ ఇ - రకం
 31. 2017 ఆగస్టులో ఇరాన్ అధ్యక్షుడిగా రెండోసారి ఎవరు బాధ్యతలు చేపట్టారు?
◆ హసన్ రోహానీ
 32. 2017 ఆగస్టులో భారత్ లో పర్యటించిన తుర్కీ మెనిస్థాన్ ఉపప్రధాని, విదేశీ వ్యవహారాల మంత్రి ఎవరు?
◆ రషీద్ మెరిదోవ్
 33. 2017 ఆగస్టులో వరల్డ్ పోలిస్ అండ్ ఫైర్ గేమ్స్ ఎక్కడ నిర్వహించారు?
◆ అమెరికాలోని లాస్ ఏంజెల్స్. ఈ పోటీల్లో భారత్ 321 పతకాలు గెలుచుకుంది.

వివిధ పరిమాణాలలో రాసిన బీజీయం సమాసాలే బహుపదులు



యాల్లగడ్డ వనరాజు
స్కూల్ అసిస్టెంట్,
ప్రభుత్వ ఉన్నత పాఠశాల

బహుపదులు - సమస్యలు

- ◆ చరరాశులను, కొన్ని స్థిరరాశులతో గుణించగా వచ్చే గుణకాలను రుణేతర ధనపూర్ణ సంఖ్యల పూతాలకు హెచ్చించి వివిధ పరిమాణాల్లో రాసిన బీజీయం సమాసాలే బహుపదులు.
- ◆ $-5, 3x+7, x^2-5x+7$ మొదలైనవి బహుపదులు.
- ◆ $\frac{1}{x^2}, \frac{1}{\sqrt{y-1}}, \sqrt{3x}$ మొదలైనవి బహుపదులు కావు.
- ◆ చరరాశి x లో ఉన్న బహుపది $p(x)$ లో x గరిష్ట ఘాతాంకాన్ని బహుపది పరిమాణం అంటారు.
- ◆ పరిమాణం '0' గా ఉన్న బహుపదిని సిగ్గు బహుపది అంటారు.
ఉదా: $-5, \frac{7}{3}$

- ◆ పరిమాణం '1' ఉన్న బహుపదిని రేఖీయ బహుపది అంటారు. ఉదా: $3x+5, y-1$
- ◆ పరిమాణం '2' గా ఉన్న బహుపదిని వర్గ బహుపది అంటారు. ఉదా: $ax^2+bx+c, a \neq 0, x^2-5x+7$
- ◆ పరిమాణం 3గా ఉన్న బహుపదిని ఘన బహుపది అంటారు. ఉదా: $ax^3+bx^2+cx+d, a \neq 0, 5x^3-4x^2+7x+3$
- ◆ బహుపది $p(x)$ లో x బదులు k ను రాస్తే వచ్చే విలువ $p(k)$ ను బహుపది విలువ అంటారు.
 $p(x) = x^2 + 4x - 5$ బహుపది విలువ $x = 2$ వద్ద $p(2) = 2^2 + 4 \times 2 - 5 = 7$
- ◆ $p(k)=0$ అయితే k ను $p(x)$ బహుపది శూన్యం అంటారు.
 $p(x) = x^2 - 5x + 6$ అయితే $p(2) = 2^2 - 5 \times 2 + 6 = 0$ అందువల్ల ఇచ్చిన $p(x)$ బహుపది శూన్యం '2'
- ◆ రేఖీయ బహుపది $ax+b$ కు ఒకే ఒక శూన్యం ఉంటుంది.
వర్గ బహుపది ax^2+bx+c కు గరిష్టంగా రెండు శూన్యాలు ఉంటాయి.



- ఘన బహుపది ax^3+bx^2+cx+d కు గరిష్టంగా మూడు శూన్యాలు ఉంటాయి.
- మాదిరి ప్రశ్నలు**
- $p(x) = 2x^3 - 5x^2 + 3x^2 + 4x - 7$ అయితే
i) $p(x)$ పరిమాణం, ii) x^4 గుణకం, iii) స్థిర పదాలను కనుక్కోండి
 - $p(x) = 2x^3 - 5x^2 + 3x^2 + 4x - 7$
i) $p(x)$ పరిమాణం = 5
ii) x^4 గుణకం = -5
iii) స్థిరపదం = -7

- $p(a) = a^2 - 2a + 1$ అయితే $p(1) + p(-1)$ విలువ కనుక్కోండి
జ. $p(a) = a^2 - 2a + 1$
 $p(1) = 1^2 - 2 \times 1 + 1 = 0$
 $p(-1) = (-1)^2 - 2 \times (-1) + 1 = 4$
 $\therefore p(1) + p(-1) = 0 + 4 = 4$
- $p(x) = 4x^2 + 3x - 1$ బహుపదికి $\frac{1}{4}, -1$ లు శూన్యాలు అవుతాయో, కాదో సరిచూడండి.
జ. $p(x) = 4x^2 + 3x - 1$
 $p\left(\frac{1}{4}\right) = 4\left(\frac{1}{4}\right)^2 + 3\left(\frac{1}{4}\right) - 1 = \frac{1}{4} + \frac{3}{4} - 1 = 0$
 $p(-1) = 4(-1)^2 + 3(-1) - 1 = 4 - 3 - 1 = 0$
 $P\left(\frac{1}{4}\right) = 0, p(-1) = 0$ కాబట్టి $\frac{1}{4}, -1$ లు $p(x)$ కు శూన్యాలు
- $x^3 - 4x$ బహుపది శూన్యాలను కనుక్కోండి.
జ. $p(x) = x^3 - 4x$ అనేది ఘన బహుపది. దీనికి గరిష్టంగా మూడు శూన్యాలుంటాయి. బహుపది శూన్యాల కోసం $p(x) = 0$ అనుకోండి.
 $x^3 - 4x = 0 \Rightarrow x(x^2 - 4) = 0$

- $\Rightarrow x(x-2)(x+2) = 0$
 $x = 0, x - 2 = 0, x + 2 = 0,$
 $x = 0, x = 2, x = -2$
 $\therefore x^3 - 4x$ బహుపది శూన్యాలు 0, -2, 2
- బహుపది శూన్యాలకు జ్యామితీయ అర్థాలు**
- $p(x)$ అనేది ఏదైనా బహుపది అనుకోండి. $y = p(x)$ అనే (గ్రాఫ్) x - అక్షంను ఎన్ని బిందువుల వద్ద ఖండిస్తుందో $p(x)$ బహుపదికి అన్ని శూన్యాలుంటాయి. x -అక్షంను ఖండించే బిందువుల x -నిరూపకాలే $p(x)$ బహుపది శూన్యాలు అవుతాయి.
- ◆ $y = ax + b, a \neq 0$ రేఖీయ బహుపది రేఖాచిత్రం ఒక సరళరేఖ. ఇది x -అక్షంను ఒకే ఒక బిందువు వద్ద ఖండిస్తుంది.
 - ◆ $y = ax^2 + bx + c, a \neq 0$ వర్గ బహుపది రేఖాచిత్రం ఒక పరావలయం. ఇది x -అక్షంను గరిష్టంగా రెండు బిందువుల వద్ద ఖండిస్తుంది.
 - ◆ $y = ax^3 + bx^2 + cx + d, a \neq 0$ ఘన బహుపది రేఖాచిత్రం x -అక్షంను గరిష్టంగా మూడు బిందువుల వద్ద ఖండిస్తుంది.